



கலைஞர்
100
1924 - 2023

மூரல்சொலி
Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முரசு: 82 - ஒலி: 107 - திருவள்ளூர் ஆண்டு 2054 - கார்த்திகை 10 - ஞாயிறுக்கிழமை 26 நவம்பர் 2023 - மதுரை 28+10 பக்கங்கள் Established: 10.8.1942 - Volume: 82 - Issue 107: Thiruvalluvar Year - 2054 - Karthigai 10 - Sunday 26 November 2023 - Madurai 28+10 Pages ₹ 5.00

இளைஞர்களுக்கு வழி விடுவோம்! (5)

அண்ணா பேச்சு, குற்றால அருவி! கொஞ்ச தமிழ்ச் சிந்து!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசொலி'யில் 2007 நவ.7-ந் தேதி முதல் டிச.2-ந் தேதி வரை தொடர்ச்சியாக 25 'கலைஞர் கழகங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச.17 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விருக்கும் கழக இளைஞர் அணியின் 2வது மாநில மாநாட்டையொட்டி, அக்கழகங்களை இங்கே எடுத்து வெளியிடுவதில் மகிழ்ச்சியோம்.

உடன்பிறப்பே,

இந்த மாநில ஆட்சிக்கான சட்டமன்றம், 1921-ஆம் ஆண்டு ஜனவரித் திங்கள் 12-ஆம் நாள் துவக்கி வைக்கப்பட்டதாகும். அதனையடுத்து,

முதல் மந்திரி சுப்பராயனு இயற்கை எய்தி விட்டதால், பனகல் அரசர் முதன் மந்திரியாகவும், சர்.கே.வி. ரெட்டி, சர்.ஏ.பி. பாத்ரோ ஆகியோர் துணை மந்திரிகளாகவும் பதவியேற்றனர். பனகல் அரசரின் ஆட்சிக் காலத்தில், திராவிடர்களுக்காக உருவாக்கப்பட்ட சாதனைகளைச் சொல்வதுதான் எனக்கு ஐந்தாம் வகுப்பில் வைக்கப்பட்ட "பனகல் அரசர்" என்ற சிறு நூலாகும்.

நீதிக்கட்சி சென்னை மாநிலத்தை ஆண்டு கொண்டிருந்தபோது, சென்னையில் நடைபெற்ற மில் தொழிலாளர் வேலை நிறுத்தத்தில் ஆறு தொழிலாளர் உயிரிழந்தனர். தொழிற்சங்கத் தலைவர்களான திரு.வி.க., பி.பி.வாழியா, சக்கரைச் செட்டியார், நடேசநாயக்கர், இ.எல். அய்யர் ஆகிய ஐவரையும், நாடு கடத்தும்படி கவர்னர் லார்டு வெலிங்டன் ஓர் அவசர ஆணை பிறப்பித்தார். இது கண்ட நீதிக்கட்சித் தலைவர் சர்.பி. தியாகராயர் கொதித்தெழுந்தார். தொழிற்சங்கத் தலைவர்களை நாடு கடத்தும் உத்தரவைக் கவர்னர் திரும்பப் பெறவேண்டும் என்றும், இல்லையேல் நீதிக்கட்சி மந்திரிசபை பதவி விலகும் என்றும் முடிவெடுத்து, இதனைக் கவர்னருக்கு அறிவித்ததோடு, மந்திரிகளின் பதவி விலகல் கடித்ததையும் கவர்னர் கையிலே கொடுத்தார். நீதிக்கட்சியின் போராட்டத்தையும், நாட்டில் தோன்றிய கொந்தளிப்பையும் கண்டு, லார்டு வெலிங்டன், தொழிற்சங்கத் தலைவர்களை நாடு கடத்தும் ஆணையை உடனடியாகத் திரும்பப் பெற்றார்.

1923-ஆம் ஆண்டு நவம்பரில் இரண்டாவது பொதுத் தேர்தல் வந்தது. இதிலும் நமது நீதிக்கட்சியே வெற்றி பெற்றது. பனகல் அரசரை முதல்வராகக் கொண்டும், சிவஞானம் பிள்ளை, ஏ.பி. பாத்ரோ ஆகிய இருவரையும் துணை அமைச்சர்களாகக் கொண்டும் அமைச்சரவை உருவாக்கப் பட்டது. மேராசிரியர் எம். ரத்தினசாமி சட்டசபைத் தலைவராக நியமிக்கப்பட்டிருந்தார்.

மூன்றாவது பொதுத் தேர்தலுக்கு முன்பே,

1925-ஆம் ஆண்டு சூன் திங்கள் 29-ஆம் நாள் திராவிடர்களின் விடிவெள்ளியாகத் திகழ்ந்த தியாகராயர் இயற்கையின் மடியில் நீங்காத துயில் கொண்டார். அதன் பின்னர், பனகல் அரசர் கட்சியின் தலைமைப் பொறுப்பை ஏற்றார்.

1926-ஆம் ஆண்டு நடைபெற்ற மூன்றாம் பொதுத் தேர்தலில், எஸ்.சீனிவாச ஐயங்கார் தலைமையில், சுயாட்சிக் கட்சி என்னும் பெயரில் காங்கிரஸ் கட்சி, நீதிக்கட்சியை எதிர்த்தது. இந்தத் தேர்தலில் காங்கிரஸ் வென்றது. ஆனால், மந்திரி சபை அமைக்க அது முன்வரவில்லை. பெரும் பாண்மையற்ற நிலையில், பிறர் உதவியுடன், மந்திரி சபை அமைக்க பனகல் அரசரும் மறுத்து விட்டார். எனவே, டாக்டர் சுப்பராயனுடைய மந்திரி சபை அமைந்தது.

கலைஞர் கடிதம்

மாநிலங்களுக்கு முழு சுயாட்சி தரப்பட வேண்டும் என்று ஆங்கிலேய அரசாங்கத்தை வற்புறுத்தும் தீர்மானம் ஒன்றைப் பனகல் அரசர் தலைமையில் நீதிக்கட்சி நிறைவேற்றியது. ஆனால், கட்சிக்கும் நாட்டிற்கும் பேரிழப்பாக 1928-ஆம் ஆண்டு டிசம்பர் 16-ஆம் நாள் பனகல் அரசர் உயிர் துறந்தார். இவரது பிரிவால் நாடு கண்ணீர் வடித்தது. நாயரும், தியாகராயரும், பனகல் அரசரும் வரிசையாக மறைந்துவிட்டதால் நீதிக்கட்சி கலகலத்து நின்றது.

பனகல் அரசருடைய காலத்தில்தான் அற நிலையப் பாதுகாப்புச் சட்டம் கொண்டுவரப்பட்டது. இதற்கிடையில், காங்கிரசை வளர்க்கும் பெரும் தூணாய் இருந்த தந்தை பெரியார் ஈ.வெ.ரா. அவர்கள், 1926-ஆம் ஆண்டு சுயமரியாதை இயக்கத்தைத் துவக்கினார். 'குடியரசு' என்னும் வார ஏட்டின் மூலம் புகுத்தறிவுச் சுடர் விடும் ஆயிரக்கணக்கான கட்டுரைகள் வெளிவந்தன.

ப.ஜீவானந்தம், பட்டுக்கோட்டை அழகிரிசாமி, செனத்திரபாண்டியன், குத்தூசி குருசாமி, வான்னம்பலனார், சிங்காரவேலர், கைவல்யசாமி, எஸ்.ராமநாதன் போன்ற பலர் பெரியாருக்குத் துணையாக நின்று சுயமரியாதைக் கருத்துக் களைச் சூறாவளி வேகத்தில் தமிழகத்தில் பரப்பி

வந்தனர். 1930-ஆம் ஆண்டில் சென்னையில், 'சுயமரியாதை இளைஞர் கழகம்' ஒன்று தொடங்கப் பெற்றது. அப்போது பச்சையப்பன் கல்லூரி மாணவராக இருந்த அண்ணா அவர்கள், இந்த இளைஞர் மன்றத்தில் வாரந்தோறும் சொற்போர்ப்படியலில் இடம் பெற்றுக் கலந்து கொண்டு கருத்துரைகள் வழங்கி வந்தார்.

1930-இல் நடைபெற்ற பொதுத்தேர்தலில் நீதிக்கட்சி மீண்டும் வெற்றி பெற்று, திவான் பகதூர் முனுசாமி நாயுடு தலைமையில் பி.டி.இராசன், குமாரசாமி ரெட்டியார் இருவரையும் துணை மந்திரிகளாகக் கொண்ட அமைச்சரவை அமைக்கப் பெற்றது. இந்தச் சமயத்தில்தான் பெரியார் அவர்கள், தமிழர்களின் அரசியல் முன்னேற்றம் கருதி ஒரு திட்டத்தைத் தயாரித்து, அதை நீதிக்கட்சி ஒப்புக் கொள்ள வேண்டுமென்று நிரந்தனை விதித்தார். அதனை அந்தக் கட்சியும் ஒப்புக் கொண்டதால் பெரியார், நீதிக்கட்சியுடன் இணைந்து பணி புரியத் தலைப்பட்டார்.

1932-இல் நீதிக்கட்சித் தலைவர் முனுசாமி நாயுடு மீது நம்பிக்கையில்லாத் தீர்மானம் நிறைவேற்றப்பட்டு, அதன் தொடர்பாகத் தஞ்சையில் கூடிய மாநாட்டில் பொப்பிலி அரசர் கட்சியின் தலைவராகவும், முறைப்படி முதல் மந்திரியாகவும் பொறுப்பேற்றுக் கொண்டார். மூன்று ஆண்டுக் காலமே இந்த மந்திரி சபை நடைபெற வேண்டுமெனினும் சைமன் கமிஷனுடைய அறிக்கை வெளிவரக் காலம் தாழ்ந்ததால் இந்த மந்திரி சபையின் உயிர் ஏழு ஆண்டுகள் நீடித்தது. அந்தக் காலத்தில் தான் செட்டி நாட்டரசர் முத்தையா செட்டியாரும், தஞ்சைத் தங்கம், தமிழ்ச் சிங்கம், சர் ஏ.டி.பன்னீர் செல்வமும் இடையே அமைச்சர்களாகப் பொறுப்பேற்றனர்.

1936-ல் சைமன் கமிஷன் வெளியிட்ட அறிக்கையின் அடிப்படையில் ஏற்பட்ட சீர்திருத்தத்தின்படி நடந்த பொதுத் தேர்தலில் நீதிக்கட்சி அடியோடு வீழ்ச்சியடைந்து விட்டது.

1937-இல்தான் காங்கிரஸ் மந்திரிசபை முதன் முதலாகச் சென்னை மாநிலத்தில் பதவி ஏற்றுக் கொண்டது. இந்தப் பொதுத் தேர்தலில் காங்கிரஸ்

தொடர்ச்சி 3 ஆம் பக்கம்

நீதிமன்றத்தில் வாதிடத் தேவை இருக்காது!

விசாரணை அமைப்புகளின் தவறான செயல்பாடுகள்!

ஒன்றிய முன்னாள் நிதி அமைச்சர் ப.சிதம்பரம் கண்டனம்!

சென்னை, நவ. 26 - பா.ஜ.க. ஆட்சியில், சி.பி.ஐ., அமலாக்கத்துறை போன்ற விசாரணை அமைப்புகளின் தவறான செயல்பாடு வெளிப்படையாகவே உள்ளது என்றும், நீதிமன்றத்தில் வாதிடத் தேவை இருக்காது என்றும் முன்னாள் ஒன்றிய நிதி அமைச்சர் ப.சிதம்பரம் சமீப யுள்ளார்.

சட்டமன்றத் தேர்தல் நடைபெறும் ராஜஸ்தான் மற்றும் தெலுங்கானாவில் காங்கிரஸ் வேட்பாளர்களுக்கு அமலாக்கத்



துறை சம்மன் அனுப்பியுள்ளது. இதுகுறித்து காங்கிரஸ் மூத்த தலைவரும், முன்னாள் ஒன்றிய அமைச்சருமான ப.சிதம்பரம், சமீப வலைதளத்

தில் வெளியிட்டுள்ள பதிவு வருமாறு:- தெலுங்கானா தேர்தலில் குறைந்தபட்சம் நான்கு காங்கிரஸ் வேட்பாளர்கள் அமலாக்கத்துறையால் சோதனைக்கு உள்ளாக்கப்பட்டுள்ளனர்.

அவர்களில் ஒருவர் பா.ஜ.க.வின் தேர்தல் அறிக்கை குழுவின் தலைவராக இருந்து நவம்பர் 1ஆம் தேதி பா.ஜ.க.வில் இருந்து விலகியவர் ஆவார். பா.ஜ.க.வின் எந்த வேட்பாளரும் விசாரணை அமைப்புகளால் தேடப்பட

வில்லை. பா.ஜ.க.வின் அனைத்து வேட்பாளர்களும் கடவுளால் தேர்ந்தெடுக்கப்பட்டவர்கள் மற்றும் தெய்வீக ஆசீர் வாங்களைக் கொண்டவர்கள் என்பது வெளிப்படையானது. பா.ஜ.க. ஆட்சியில், சி.பி.ஐ., அமலாக்கத்துறை போன்ற விசாரணை அமைப்புகளின் தவறான செயல்பாடு வெளிப்படையாகவே உள்ளது. நீதிமன்றத்தில் வாதிட தேவை இருக்காது. இவ்வாறு ப.சிதம்பரம் சமீபயுள்ளார்.

இடையூறுகளால் பணிகளில் தாமதம் ஏற்படுவதாகவும் தேசிய பேரிடர் மேலாண்மை அதிகாரிகள்தரப்பில் தெரிவிக்கப்பட்டது. இந்நிலையில், சுரங்க மீட்புப் பணிகளுக்கு மாற்று வழிகளைக் கண்டறிய அதிகாரிகள் தீவிரமாக ஈடுபட்டுள்ளதாக தகவல் வெளியாகியுள்ளது.

சுரங்கத்தில் ஏற்பட்டுள்ள மண்சரிவுகளை அகற்றிவிட்டு தொழிலாளர்களை மீட்க மீட்புக்குழுவினர் முடிவு செய்துள்ளனர். ஓ.என்.ஜி.ஓ. அதிகாரிகளின் உதவியையும் மீட்பு பணிக்கு கோரியுள்ளது. இதையடுத்து அங்கு வந்துள்ள ஓ.என்.ஜி.ஓ. அதிகாரிகள் மீட்புக்குழுவினருடன் ஆலோசனை நடத்தியுள்ளனர்.

உத்தரகாண்ட்

தொழில்நுட்பக் கோளாறு - சுரங்க மீட்பும் பணிகளில் தொய்வு!

மாற்று வழிகளைக் கண்டறிய அதிகாரிகள் தீவிரம்!

டேராடூன், நவ. 26 - தொழில்நுட்பக் கோளாறு காரணமாக உத்தரகாண்ட் சுரங்க மீட்பு பணிகள் மீண்டும் நிறுத்தப்பட்டுள்ள நிலையில், மாற்று வழிகளைக் கண்டறியும் பணியில் அதிகாரிகள் தீவிரமாக ஈடுபட்டுள்ளனர். உத்தரகாண்ட் மாநிலம் சார்பு நெடுஞ்சாலை திட்டத்தின் ஒரு பகுதியாக

சிக்யாரா-பர்கோட் இடையே 4.5 கி.மீ. தொலைவுக்கு அமைக்கப்பட்டு வரும் சுரங்கப் பாதையில் கடந்த 12ம் தேதி திடீர் மண்சரிவு ஏற்பட்டது. இதில் 41 தொழிலாளர்கள் சுரங்கப் பாதைக்குள் சிக்கிக் கொண்டனர். அவர்களை மீட்கும் பணிகள் பல்வேறு இடையூறுகளைத் தாண்டி கடந்த 12 நாட்களாக தீவிர

மாக நடந்து வருகிறது. தொழிலாளர்களைய 15 மீட்டர் தூரம் உள்ள நிலையில், வரிசில் ஏற்பட்டதால் மீட்பு பணிகள் மீண்டும் நிறுத்தப்பட்டது. சுரங்கத்தில் சிக்கிய தொழிலாளர்களை மீட்க வெறும் 10 முதல் 12 மீட்டர்கள் மட்டுமே டிரில்லிங் செய்ய வேண்டியுள்ளதாகவும், எதிர்பாராத

கழகத் தலைவர் மு.க.ஸ்டாலின் தலைமையில் - இன்று

தி.மு.க. மாவட்டக் கழகச் செயலாளர்கள் கூட்டம்!

பொதுச் செயலாளர் துரைமுருகன் அறிவிப்பு!



கழகத் தலைவர் மு.க.ஸ்டாலின் அவர்கள் தலைமையில் தி.மு.க. மாவட்டக் கழகச் செயலாளர்கள் கூட்டம் இன்று (26.11.2023 - ஞாயிற்றுக்கிழமை) காலை 10.30 மணியளவில், சென்னை, தியாகராயர் நகர், "ஓட்டல் அகார்டில்" நடைபெறும்.



அதுபோது மாவட்டக் கழகச் செயலாளர்கள் அனைவரும் தவறாமல் கலந்து கொள்ளும்படி கேட்டுக்கொள்கிறேன்.

பொருள்: தி.மு.க. இளைஞர் அணி

2வது மாநில மாநாடு மற்றும்

வாக்குச் சாவடி பொறுப்பாளர்கள் (BLA2)

உறுப்பினர்களின் (BLC) பணிகள் குறித்து

"அண்ணா அறிவாலயம்"

சென்னை - 600 018

துரைமுருகன்

பொதுச் செயலாளர்.

தி.மு.க.